

# బీఆర్ఎస్ హ్యాట్రిక్ విజయం ఖాయం

• అంబర్ పేట బీఆర్ఎస్ అభ్యర్థి, ఎమ్మెల్యే కాలేరు వెంకటేశ్ • కాచిగూడ, గోల్కొండ డివిజన్లలో ఇంటింటి ప్రచారం



భూమనపల్లిలో మర్నాడీ మత పెద్దలను ఓటు అభ్యర్థిస్తున్న అంబర్ పేట బీఆర్ఎస్ అభ్యర్థి, ఎమ్మెల్యే కాలేరు వెంకటేశ్



కృష్ణానగర్లో స్థానికులతో బీఆర్ఎస్ అభ్యర్థి కాలేరు వెంకటేశ్, తదితరులు

కాచిగూడ, నవంబర్ 19: బీఆర్ఎస్ పార్టీ హ్యాట్రిక్ విజయం సాధించడం ఖాయమని ఆ పార్టీ అంబర్ పేట అభ్యర్థి, ఎమ్మెల్యే కాలేరు వెంకటేశ్ అన్నారు. గత ఐదేం డ్లలో అంబర్ పేట నియోజకవర్గాన్ని అభివృద్ధిలో నెంబర్ వన్ గా నిలిపామని, రాజకీయాలకు అతీతంగా ప్రజలకు సంక్షేమ పథకాలు అందించామని పేర్కొన్నారు. ఆది వారం కాచిగూడలోని డాక్టర్ భూమనపల్లి, బర్మత్ పుర, గోల్కొండ డివిజన్లలోని కృష్ణానగర్, శాస్త్రినగర్, సుందర్ నగర్ ఏ.బీ.సి, ప్రాంతాల్లో మందలాది కార్యక్రమాలతో ఆయన ఎన్నికల ప్రచారం నిర్వహించారు. ఈ సందర్భంగా కాలేరు వెంకటేశ్ మాట్లాడుతూ అంబర్ పేట నియోజకవర్గాన్ని అభివృద్ధి చేశా. రెండోసారి అవకాశం ఇవ్వండి.. మరంతగా అభివృద్ధి చేస్తానని ప్రజలకు విజ్ఞప్తి చేశారు. నియోజకవర్గంలో కనీసం మూలక సదుపాయాల కల్పించామని, కారు గుర్తుకు ఓటు వేసి భారీ మెజార్టీతో గెలిపించాలని ఓటర్లకు విజ్ఞప్తి చేశారు. కాచిగూడలో జైన్,



ఉస్మానియా యూనివర్సిటీలో వాకర్స్ కలిసి ఓటు అభ్యర్థిస్తున్న కాలేరు వెంకటేశ్

మర్నాడీ ప్రజలు ప్రచారంలో పాల్గొనడం పార్టీకి కొండంత బలం చేకూరిందన్నారు. కార్యక్రమంలో గోల్కొండ కార్పొరేటర్ దూసరి లావణ్య, పార్టీ కాచిగూడ డివిజన్ అధ్యక్షుడు ఎర్రబిమ్మిదేవ్, దూసరి శ్రీనివాస్ గౌడ్, శ్రీశైలం, సాయి, శ్రీకాంత్, యోగేశ్, శేషు, కె.నదానంద్, ధాత్రీక్ నాగేందర్ బాబ్జి, శాంతి, ప్రతిభ, బి.కృష్ణగౌడ్, ఎల్.రమేష్, మహేశ్ కుమార్, అశోక్, సతీష్, శ్రీకాంత్ యాదవ్, మహేందర్, క్రాంతి, బబ్లా, అంటోని, అబ్దుల్ కబీర్, మహ్మద్, ఆర్కే బాబు, రెడపాక రాము, నర్సింగ్ బాబు, శ్రీకాంత్, కిశోర్, బబ్బి, స్థానికులు పాల్గొన్నారు.

వల్.రమేష్, మహేశ్ కుమార్, అశోక్, సతీష్, శ్రీకాంత్ యాదవ్, మహేందర్, క్రాంతి, బబ్లా, అంటోని, అబ్దుల్ కబీర్, మహ్మద్, ఆర్కే బాబు, రెడపాక రాము, నర్సింగ్ బాబు, శ్రీకాంత్, కిశోర్, బబ్బి, స్థానికులు పాల్గొన్నారు. **ఓయూలో మార్కింగ్ వాకర్స్ కలిసి మద్దతు కోరిన కాలేరు వెంకటేశ్**  
అంబర్ పేట : బీఆర్ఎస్ అభ్యర్థి, ఎమ్మెల్యే కాలేరు వెంకటేశ్ ఆదివారం ఉస్మానియా యూనివర్సిటీలో మార్కింగ్ వాకర్స్ కలిసి మద్దతు కోరారు. తాను నియోజకవర్గంలో చేసిన అభివృద్ధిని వివరించారు. శివాలయంలో పూజలు చేసి రోజూ నడక సాగించే వారిని కలిశారు. సీఎం కేసీఆర్ తెలంగాణ అభివృద్ధి, సంక్షేమానికి తీసుకున్న చర్యలను వివరించారు. 30న జరిగే ఎన్నికల్లో బీఆర్ఎస్ కు ఓటు వేసి భారీ మెజార్టీతో గెలిపించాలని కోరారు. ఓయూ వాకర్స్ అసోసియేషన్ ప్రతినిధులు నవీన్, చారి తదితరులు పాల్గొన్నారు.

## కాలేరు వెంకటేశ్ ను మరోమారు గెలిపించండి..

కాచిగూడ, నవంబర్ 19: అంబర్ పేట నియోజకవర్గ అభివృద్ధికి అహర్నిశలు కృషి చేసిన బీఆర్ఎస్ పార్టీ అభ్యర్థి, ఎమ్మెల్యే కాలేరు వెంకటేశ్ ని మరోమారు గెలిపించాలని ఆ పార్టీ కాచిగూడ డివిజన్ సీనియర్ నాయకుడు ధాత్రీక్ నాగేందర్ బాబ్జి ప్రజలకు విజ్ఞప్తి చేశారు. కాలేరు వెంకటేశ్ ను గెలిపించాలని ఆదివారం చెప్పల్ బజార్, నింబోలి అడ్డా తదితర బస్టీల్లో ఆయన ప్రచారం నిర్వహించారు. సీఎం కేసీఆర్ ప్రవేశపెట్టిన సంక్షేమ పథకాలను ప్రజలకు వివరించారు. కార్యక్రమంలో బీఆర్ఎస్ నాయకులు సత్యనారాయణ, శేఖర్, శ్రీధర్ గౌడ్, బబ్లా, అంటోని, బాలకృష్ణ తదితరులు పాల్గొన్నారు.



చెప్పల్ బజార్లో ప్రచారం చేస్తున్న నాగేందర్ బాబ్జి, తదితరులు



అంబర్ పేటలో ప్రచారం చేస్తున్న నాయాబ్రాహ్మణ సంఘం ప్రతినిధులు

**కాలేరుకు మద్దతుగా నాయా బ్రాహ్మణుల ప్రచారం**  
అంబర్ పేట : అంబర్ పేట బీఆర్ఎస్ అభ్యర్థి, ఎమ్మెల్యే కాలేరు వెంకటేశ్ కు మద్దతుగా నియోజకవర్గం నాయా బ్రాహ్మణ సంఘం నాయకులు ఆదివారం ప్రచారం నిర్వహించారు. కాచిగూడ, నల్లకుంట, గోల్కొండ, అంబర్ పేట,

బాగ్ అంబర్ పేట తదితర డివిజన్లలోని హెయిర్ కటింగ్ షాపులకు వెళ్లి కాలేరు వెంకటేశ్ కు ఓటు వేసి భారీ మెజార్టీతో గెలిపించాలని కోరారు. కార్యక్రమంలో సంఘం నాయకులు కె.శ్రీకాంత్, వినయ్, ఎం.రమేష్, నాగరాజు, ఎం.శశాంత్, ఎన్.శ్రీను, ఎం.నాగేశ్ తదితరులు పాల్గొన్నారు.

## బస్టీల్లో ప్రచారం



గోల్కొండలో ప్రచారం చేస్తున్న గండికోట జనార్దన్, తదితరులు

కాచిగూడ, నవంబర్ 19: అంబర్ పేటలో బీఆర్ఎస్ పార్టీ ప్రచారంలో దూసుకుపోతున్నదని పార్టీ గోల్కొండ వార్డు సభ్యుడు గండికోట జనార్దన్ అన్నారు. బీఆర్ఎస్ ఎమ్మెల్యే అభ్యర్థి కాలేరు వెంకటేశ్ ను గెలిపించాలని కోరుతూ గోల్కొండలోని పలు బస్టీల్లో ఆదివారం ప్రచారం నిర్వహించారు. కారు గుర్తుకు ఓటయాలని ప్రజలను కోరారు. ఆయన వెంట దేవేందర్ తదితరులున్నారు.

## నిత్య అభ్యాసంతోనే విద్యార్థుల్లో పురోగతి

చిక్కడపల్లి, నవంబర్ 19 : నిత్య అభ్యాసంతోనే విద్యార్థులు పురోగతి చెందుతారని నల్సార్ విశ్వవిద్యాలయం ప్రొఫెసర్ డాక్టర్ శ్రీకృష్ణ దేవరావు అన్నారు. కార్పొరేట్, కమర్షియల్ చట్టాలపై చిక్కడపల్లి పెండేకంటి న్యాయ కళాశాలలో రెండు రోజుల పాటు నిర్వహిస్తున్న జాతీయ సదస్సు ఆదివారం ముగిసింది. ముగింపు కార్యక్రమానికి శ్రీకృష్ణ దేవరావు ముఖ్యఅతిథిగా హాజరై మాట్లాడుతూ సమకాలీన, ఆచరణాత్మకమైన తృప్తితోనే సమాజం పురో



సదస్సులో మాట్లాడుతున్న ప్రొఫెసర్ డాక్టర్ శ్రీకృష్ణ దేవరావు

గతి చెందుతుందని, ఆ దిశగా విద్యార్థులు కృషి చేయాలని సూచించారు. సదస్సులో లా విభాగం బోర్డ్ ఆఫ్ స్టడీస్ చైర్మన్, ప్రొఫెసర్ డాక్టర్ ఎన్.వెంకటేశ్వర్లు, ఎంపీ పార్థసారథి, వివిధ కళాశాలల ప్రతినిధులు, అధ్యాపకులు, విద్యార్థులు పాల్గొన్నారు.



కాచిగూడ డివిజన్లో ప్రజలకు బీఆర్ఎస్ మ్యూనిఫెస్టో కరపత్రాన్ని అందజేస్తున్న పార్టీ అభ్యర్థి కాలేరు వెంకటేశ్ - కాచిగూడ

## 'తోటమాలి మాలిమి' ఆవిష్కరణ



'తోటమాలి మాలిమి' కవితా సంపుటిని ఆవిష్కరిస్తున్న ఎమ్మెల్యే గోరేటి వెంకన్న, కొలకలూరి ఇనాక్, తదితరులు

చిక్కడపల్లి, నవంబర్ 19 : విమల సాహితీ సమితి ఆధ్వర్యంలో ఆదివారం సాయంత్రం సుందరయ్య విజ్ఞాన కేంద్రంలో రచయిత డాక్టర్ జెల్లి విద్యాధర్ రచించిన 'తోటమాలి మాలిమి' కవితా సంపుటి పుస్తకావిష్కరణ సభ జరిగింది. ప్రజాకవి, ఎమ్మెల్యే గోరేటి వెంకన్న, శ్రీ వేంకటేశ్వర విశ్వవిద్యాలయ పూర్వ ఉపకులపతి ఆచార్య కొలకలూరి ఇనాక్ హాజరై పుస్తకాన్ని ఆవిష్కరించారు. ఈ సందర్భంగా తెలుగు సాహిత్యానికి సేవలందిస్తున్న సాహితీ ప్రముఖులకు సాహిత్య జీవన సఫల్య పురస్కారాలను అందజేశారు. కళారత్న బిక్కి కృష్ణ అధ్యక్షతన జరిగిన ఈ కార్యక్రమంలో ప్రొఫెసర్ కోయి కోటేశ్వరరావు, ప్రొఫెసర్ గల్లా వెంకటరత్నాకర్, రోహిణి వంజారి, మంజులూసూర్య, ప్రభాకరాచారి, ప్రముఖ కవి పెద్దూరి వెంకటదాసు, తదితరులు పాల్గొన్నారు.

## ఘనంగా సీఈ కాలనీ వార్షికోత్సవం



వార్షికోత్సవంలో పాల్గొన్న కార్పొరేటర్ బి.పద్మావెంకటరెడ్డి, మాజీ కార్పొరేటర్లు కె.పద్మావతి, డి.పి.రెడ్డి, కాలేరు పద్మ

అంబర్ పేట, నవంబర్ 19 : బాగ్ అంబర్ పేట డివిజన్ సెంట్రల్ ఎక్సైజ్ కాలనీ (సీఈ కాలనీ) 60వ వార్షికోత్సవం ఆదివారం కాలనీ పార్కులో ఘనంగా జరిగింది. ముఖ్య అతిథిగా ఎమ్మెల్యే కాలేరు వెంకటేశ్ హాజరయ్యారు. ఈ సందర్భంగా సీఈ కాలనీ అసోసియేషన్ అధ్యక్షుడు రామకృష్ణరాజు, కార్యదర్శి పదాల వెంకటరావు, సీబీవేరు యాదగిరి, సత్యనారాయణ తదితరులు కేక్ కట్ చేసి సంబురాలు జరుపుకున్నారు. కార్యక్రమంలో కార్పొరేటర్ బి. పద్మావెంకటరెడ్డి, మాజీ కార్పొరేటర్లు కె.పద్మావతి, డి.పి.రెడ్డి, కాలేరు పద్మ, బీఆర్ఎస్ డివిజన్ అధ్యక్షుడు సీపీఎస్ చంద్రమోహన్, పలువురు నాయకులు పాల్గొన్నారు.

## నింబోలి అడ్డాలలో ఓటర్ స్లిప్పల పంపిణీ



నింబోలి అడ్డాలలో ఓటర్ స్లిప్పలను పంపిణీ చేస్తున్న శ్రీకాంత్ ముదిరాజ్, తదితరులు

కాచిగూడ, నవంబర్ 19: ప్రజలు తప్పనిసరిగా ఓటు హక్కును వినియోగించాలని బీఆర్ఎస్ సీనియర్ నాయకుడు శ్రీకాంత్ ముదిరాజ్ కోరారు. ఆదివారం నింబోలి అడ్డాల, బండాలపల్లి తదితర ప్రాంతాల్లో ప్రజలకు ఓటర్ స్లిప్పలను ఆయన పంపిణీ చేశారు. అనంతరం బీఆర్ఎస్ పార్టీ అభ్యర్థి, ఎమ్మెల్యే కాలేరు వెంకటేశ్ మద్దతుగా శ్రీకాంత్ ముదిరాజ్ ఆధ్వర్యంలో ఎన్నికల ప్రచారం నిర్వహించారు.